

शुभम संदेश

एक राज्य - एक अखबार

रांची, मंगलवार 09 सितंबर 2025 | आरिवन कृष्ण पक्ष 02, संवत 2082 | रांची एवं पटना से प्रकाशित | वर्ष : 3, अंक : 153 | मूल्य ₹ 4, पृष्ठ संख्या : 12



नदी में डूब कर पोस्ट ऑफिस कर्मों की मौत

शुभम संदेश। चाईबासा

पश्चिमी सिंहभूम जिले के चक्रधरपुर थाना क्षेत्र के सोमरा गांव की नदी में नहाने के दौरान रविवार को लोटापहाड़ पोस्ट ऑफिस में कार्यरत सहायक डाक पोस्ट मास्टर श्रीहरि की मौत हो गई. तेलंगाणा निवासी श्रीहरि अपने कुछ साथियों के साथ नहाने पहुंचे थे, लेकिन गहरे पानी और तेज बहाव में फंसकर उनकी जान चली गई. जानकारी के अनुसार, श्रीहरि रविवार शाम करीब चार बजे अपने दोस्तों के साथ बाईंभी पंचायत अंतर्गत इचाकुटी और सोमरा गांव के बीच बने पुल के नीचे नदी में नहा रहे थे. इसी दौरान वह

अचानक गहरे पानी में चले गए. साथी युवकों ने शोर मचाकर ग्रामीणों को सूचना दी और उन्हें बचाने की कोशिश भी की, लेकिन नदी का तेज बहाव उनके लिए घातक साबित हुआ. स्थानीय लोग और पोस्ट ऑफिस के अन्य कर्मचारी देर रात तक नदी में उनकी तलाश करते रहे. अखिरकार सोमवार सुबह करीब दस बजे शव नदी से बरामद हुआ. घटना की खबर मिलते ही चक्रधरपुर थाना पुलिस मौके पर पहुंची और जांच पड़ताल कर शव को पोस्टमार्टम के लिए अनुमंडल अस्पताल भेज दिया. पुलिस ने मृतक के परिजनों को मामले की सूचना दे दी है.

पलामू: शहीद जवान के परिवार से मिले वित्त मंत्री राधाकृष्ण किशोर दो करोड़ की सहायता और नौकरी का किया ऐलान

शुभम संदेश। मेदिनीनगर

पलामू के मनातू मुठभेड़ में शहीद हुए हैदरनगर क्षेत्र के दो वीर सपूतों-बरेवा गांव के संतन मेहता और परता के सुनील राम के परिजनों से सोमवार को झारखंड सरकार के वित्त मंत्री राधाकृष्ण किशोर ने मुलाकात की. इस दौरान उन्होंने बलिदान हुए दोनों जवानों को नमन करते हुए परिजनों को हरसंभव सहयोग का भरोसा दिलाया. वित्त मंत्री ने कहा कि सरकार और बैंक के बीच हुए समझौते के तहत प्रत्येक शहीद परिवार को एक-एक करोड़ रुपये, और सरकारी सेवाओं के तहत एक-एक करोड़ यानी कुल



दो करोड़ रुपये की सहायता राशि उपलब्ध कराई जाएगी. शहीद संतन

मेहता की पत्नी सरिता देवी, जो स्नातक उत्तीर्ण हैं. उनको विभाग में

लिपिक पद पर नौकरी दी जाएगी. उन्होंने घोषणा की कि बरेवा मेन

रोड से रमशान घाट तक सड़क का निर्माण कराया जाएगा और गांव में बलिदान संतन मेहता का स्मारक भी बनाया जाएगा. वहीं, परता गांव जाकर उन्होंने शहीद सुनील राम के परिजनों से भी मुलाकात की और उन्हें भी सभी सरकारी लाभ शीघ्र उपलब्ध कराने का आश्वासन दिया.

वित्त मंत्री ने कहा कि बलिदान हुए जवानों ने नक्सलियों से लोहा लेते हुए अपने प्राणों की आहुति देकर न केवल पलामू बल्कि पूरे झारखंड का नाम रोशन किया है. उनकी शहादत व्यर्थ नहीं जाएगी. उन्होंने जिला प्रशासन को निर्देश दिया कि सभी घोषणाओं को प्राथमिकता के

साथ लागू किया जाए. मनातू मुठभेड़ में बलिदान हुए दोनों जवानों की याद में सोमवार को भी पूरे हुसैनाबाद और आसपास के क्षेत्रों में गम और गर्व का माहौल रहा. लोग अब भी अपने वीर सपूतों की शहादत को याद कर श्रद्धांजलि अर्पित कर रहे हैं. उल्लेखनीय है कि तीन सितम्बर की देर रात टीएसपीएस के जोनल कमांडर और 10 लाख के इनामी उग्रवादी शशिकांत गंडू को पकड़ने मनातू के केदल गांव गई पुलिस टीम पर उग्रवादियों ने हमला कर दिया था, जिसमें जिला पुलिस बल के दो जवान शहीद हो गए थे, जबकि एक जखमी हो गया था.

ब्रीफ न्यूज

युवक का शव पेड़ से लटका मिला, जांच में जुटी पुलिस

चाईबासा। पश्चिमी सिंहभूम जिले के छोटानागरा थाना क्षेत्र के हतनाबुरु गांव में सोमवार सुबह एक दर्दनाक घटना सामने आई. गांव के ही 20 वर्षीय युवक सुखराम हांसदा का शव कटहल के पेड़ से फंदे पर लटकता हुआ पाया गया. इस दृश्य को देखते ही पूरे गांव में सन्नाटा फैल गया. स्थानीय ग्रामीणों का कहना है कि मामला खुदकुशी का हो सकता है. हालांकि परिजनों और गांव के अन्य लोगों में इस घटना को लेकर कई तरह की चर्चाएं हो रही हैं. अचानक हुई इस घटना ने सभी को हैरान कर दिया है. सूचना मिलते ही छोटानागरा थाना पुलिस मौके पर पहुंची और जांच कर शव को पोस्टमार्टम के लिए भेज दिया. पुलिस का कहना है कि पोस्टमार्टम रिपोर्ट आने के बाद ही युवक की मौत की असली वजह स्पष्ट हो पाएगी. फिलहाल पुलिस मामले की जांच में जुटी हुई है.

मुत्क पद धारदार हथियार से हमला, गंभीर

जमशेदपुर। कदमा थाना क्षेत्र के शास्त्रीनगर ब्लॉक नंबर दो में रविवार देर रात एक युवक पर धारदार हथियार से जालेवा हमला कर दिया गया. मस्जिद के पास घात लगाए बैठे हमलावरों ने स्थानीय निवासी मसूद इकबाल को निशाना बनाया. गंभीर रूप से घायल मसूद को तत्काल परिजन टीएमएच अस्पताल ले गए, जहां उसकी स्थिति गंभीर बनी हुई है. घटना के बारे में मसूद की मां नाजनी परवीन ने बताया कि उनका बेटा साकची में कार पेंटिंग का काम करता है. इंद से दो दिन पहले उसका विवाद बस्ती के ही कुछ युवकों से हुआ था. इस मामले में कदमा थाना में प्राथमिकी भी दर्ज कराई गई थी. परिजनों का आरोप है कि वही युवक लगातार मामला उठाने का दबाव बना रहे थे. रविवार रात जब मसूद काम से लौट रहा था, तभी हमलावरों ने उसके पीछे, कंधे और पेट पर धारदार हथियार से वार कर दिया और मौके से फरार हो गए. आसपास के लोगों ने तुरंत घटना की जानकारी परिजनों को दी, जिसके बाद घायल मसूद को अस्पताल पहुंचाया गया. फिलहाल पुलिस ने मामले की जांच शुरू कर दी है और आरोपित युवकों की तलाश में छापेमारी कर रही है.

रांचीवासियों को जल्द मिलेगा तीन नए फ्लाईओवर का तोहफा

- मुख्यमंत्री हेमंत सोरेन ने प्रस्तावित हरमू (सहजानंद चौक) - एसबी कार्यालय, अरगोड़ा चौक-कटहल मोड़ एवं करम टोली चौक से साईंस सिटी तक बनने वाले फ्लाईओवर निर्माण परियोजना से संबंधित प्रजेन्टेशन की समीक्षा की

शुभम संदेश। रांची

मुख्यमंत्री हेमंत सोरेन ने सोमवार को कांके रोड रांची स्थित मुख्यमंत्री आवासीय कार्यालय में राज्य सरकार द्वारा प्रस्तावित रांची शहर के तीन महत्वपूर्ण फ्लाईओवर के कार्य योजना एवं उक्त के डिजाइन से संबंधित प्रेजेन्टेशन पर पथ निर्माण विभाग के वरीय अधिकारियों के साथ गहन विचार-विमर्श किया. मुख्यमंत्री ने राज्य सरकार द्वारा प्रस्तावित हरमू (सहजानंद चौक) से एसबी कार्यालय तक बनने वाले फ्लाईओवर परियोजना का विस्तृत प्रेजेन्टेशन देखा. मुख्यमंत्री हेमंत सोरेन ने अधिकारियों से कहा कि हरमू फ्लाईओवर का निर्माण ट्रैफिक जाम की समस्या को कम करने में एक महत्वपूर्ण भूमिका निभाएगा. हरमू बाईपास रोड पर अक्सर लगने वाले जाम से लोगों को काफी परेशानी होती है. इस फ्लाईओवर के निर्माण से लोगों को



आवागमन में काफी सुविधा होगी और उनका समय भी बचेगा. मुख्यमंत्री हेमंत सोरेन ने अधिकारियों को निर्देश दिया कि इस फ्लाईओवर को रातू रोड फ्लाईओवर से जोड़ें ताकि आमजनमानस को आवागमन में सुविधा हो सके. मुख्यमंत्री के समक्ष पथ निर्माण विभाग के अधिकारियों ने प्रजेन्टेशन के माध्यम से यह जानकारी दी कि प्रस्तावित हरमू (सहजानंद चौक) से एसबी कार्यालय तक बनने वाले फ्लाईओवर परियोजना का टेंडर प्रक्रिया पूर्ण कर लिया गया है. अरगोड़ा चौक-कटहल मोड़ एवं करम टोली चौक-साईंस सिटी फ्लाईओवर परियोजना का डीपीआर बनाते हुए कार्य योजना को मूर्त रूप

बंद खदान में युवक ने की खुदकुशी

मेदिनीनगर। पलामू जिले के पड़वा स्थित सेंट्रल कोलफील्डस लिमिटेड (सीसीएल) की बंद पड़ी राजहरा कोलियरी में एक युवक का शव फंदे से लटका हुआ पुलिस ने बरामद किया है. मृतक की पहचान राजहरा कोठी गांव निवासी संजु चौहान उर्फ राजा (26) के रूप में हुई है. बताया जा रहा है कि युवक ने वर्षों से खड़ी एक बंद शावेल मशीन पर फंदे से लटक कर खुदकुशी कर ली. राजहरा कोलियरी बीते 15 वर्षों से बंद पड़ी है, लेकिन सीसीएल प्रबंधन की ओर से इस खदान की सुरक्षा की कोई ठोस व्यवस्था नहीं की गई है. न सुरक्षा कर्मी तैनात हैं और न ही कोई गार्ड. लावारिस पड़ी खदान में आए दिन लोगों का आना-जाना लगा रहता है.

स्थानीय लोगों का कहना है कि खदान में सैकड़ों फीट गहराई तक पानी भरा हुआ है, जहां अक्सर छोटे-छोटे बच्चे नहाते और तैरते देखे जाते हैं. इससे कभी भी बड़ी दुर्घटना घट सकती है. इसके बावजूद प्रबंधन पूरी तरह उदासीन बना हुआ है. ग्रामीणों ने प्रशासन से मांग की है कि खदान में सुरक्षा व्यवस्था सख्त की जाए, ताकि भविष्य में अनहोनी घटनाओं पर रोक लगाई जा सके. घटना की जानकारी मिलते हैं पड़वा थाना की टीम मौके पर पहुंची. शव को कब्जे में लिया और पोस्टमार्टम के लिए एएमसीएच में भेज दिया है. मामले में छानबीन की जा रही है. पड़वा थाना प्रभारी अजित कुमार ने बताया की घटना सोमवार सुबह की है.

शराबी पति ने पत्नी की बेरहमी से की हत्या, आरोपी हिरासत में

शुभम संदेश। धनबाद

झरिया के सुदामडीह थाना क्षेत्र अंतर्गत पाथरडीह पोड बस्ती गुलगुलिया पट्टी में बीती रात शराबी पति ने अपनी पत्नी की हत्या कर दी. पुलिस ने आरोपी पति उमेश गुलुगुलिया को हिरासत में ले लिया है और उससे पूछताछ कर रही है. लाठी-डंडे से पीटा और गला दबाकर हत्या कर दी: घटना के संबंध में बताया जाता है कि रविवार की रात शराब के नशे में धुत उमेश गुलुगुलिया ने अपनी पत्नी सोनिया देवी को लाठी-डंडे से पीटाई की. इसके बाद गला दबाकर उसकी हत्या कर दी. घटना की जानकारी सोमवार की सुबह मृतका के परिजनों ने सुदामडीह थाना को दी. सूचना पाकर पुलिस मौके पर पहुंची



और शव को कब्जे में लेकर पंचनामा किया. इसके बाद शव को पोस्टमार्टम के लिए धनबाद के एसएनएमएससीएच भेज दिया गया. फिलहाल पुलिस ने मृतका के परिजनों के बयान पर आरोपी पति उमेश को हिरासत में लेकर पूछताछ शुरू कर दी है. पोस्टमार्टम रिपोर्ट से मौत के कारणों की होगी पुष्टि : पुलिस का कहना है कि मौत के कारणों की पुष्टि पोस्टमार्टम रिपोर्ट आने के बाद ही होगी. वहीं घटना के संबंध में आरोपी उमेश ने पुलिस को बताया कि वह रविवार रात लगभग 8

बजे काम से घर लौटा तो पत्नी घर पर नहीं थी. करीब 10 बजे सोनिया देवी घर लौटी तो उसने गुस्से में उसकी पिटाई कर दी. इसके बाद दोनों खाना खाकर सो गए. सोमवार सुबह करीब तीन बजे उसने पत्नी को मृत पाया. परिजनों का आरोप-नशे में पत्नी के साथ करता था मारपीट : वहीं मृतका के परिजनों का आरोप है कि उमेश शराब के नशे में अक्सर सोनिया के साथ मारपीट टक्कर हो गयीं. टक्कर इतनी भीषण थी कि कार व बाइक दोनों का अपाला हिस्सा बुरी तरह क्षतिग्रस्त हो गया.

सड़क हादसे में कक्षा नौवीं के छात्र की मौत, दूसरा घायल

लातेहार। रांची-मेदिनीनगर एनएच-75 पर हुए एक भीषण सड़क हादसे में कक्षा नौवीं के एक छात्र की मौके पर ही मोत हो गयी. जबकि दूसरा छात्र गंभीर रूप से घायल है. घटना चंचवा थाना क्षेत्र के चिरो मोड़ के पास घटी है. बाइक से स्कूल जाने के दौरान हुआ हादसा : घटना के संबंध में बताया जाता है कि रासकीकृत प्लस टू उच्च विद्यालय के छात्र पीयूष सिंह व कुलेशवर सिंह एक बाइक से स्कूल जा रहे थे. इसी दौरान रांची की ओर से आ रही एक कार से उनकी जोरदार टक्कर हो गयी. टक्कर इतनी भीषण थी कि कार व बाइक दोनों का अपाला हिस्सा बुरी तरह क्षतिग्रस्त हो गया.

इस दुर्घटना में पीयूष सिंह की मौके पर ही मौत हो गयी. जबकि स्थानीय लोगों की मदद से कुलेशवर सिंह को चंचवा सामुदायिक स्वास्थ्य केंद्र में भर्ती कराया गया, जहां से उसे रिम्स रेफर कर दिया गया. हादसे के बाद कार चालक फरार : बताया जाता है कि कार में लातेहार के एक बैंक के कर्मी सवार थे, जो दुर्घटना के बाद फरार हो गये. पुलिस ने दोनों वाहनों को जब्त कर लिया है. पीयूष के पिता ने बताया कि उनके किसी रिश्तेदार ने अपनी बाइक उनके घर में छोड़ी थी, जिसे लेकर दोनों स्कूल जा रहे थे. इस हादसे के बाद इलाके में मातम का माहौल है.

डायन प्रथा सहित अन्य कुप्रथाओं के खिलाफ जागरूकता अभियान चलाया

शुभम संदेश। जमशेदपुर

आनंद मार्ग प्रचारक संघ की ओर से सोमवार को छोटा गदरा पंचायत में लोगों को संबोधित करते हुए डायन प्रथा, बलि प्रथा और ओझा-गुनी जैसी कुप्रथाओं के खिलाफ जागरूकता अभियान चलाया गया. संघ के प्रतिनिधि सुनील आनंद ने कहा कि आज भी समाज में अंधविश्वास गहराई से जकड़ा हुआ है, जिसके कारण लोग अपने जीवन को बर्बाद कर रहे हैं. उन्होंने बताया कि तंत्र-मंत्र से किसी की हत्या या नुकसान नहीं किया जा सकता. यह केवल मानव कल्याण और आध्यात्मिक उत्थान के लिए है. मंत्र जाप से मानसिक और आत्मिक शक्ति बढ़ती है, जबकि हत्या या अनिष्ट करने की कोई शक्ति इसमें नहीं होती. तंत्र का अर्थ है तरण और



मुक्ति—जिस पथ पर चलकर मनुष्य परमात्मा का अनुभव करता है. तंत्र के दो स्वरूप होते हैं—विद्या तंत्र और अंधविश्वास गहराई से जकड़ा हुआ है, जिसके कारण लोग अपने जीवन को बर्बाद कर रहे हैं. उन्होंने बताया कि तंत्र-मंत्र से किसी की हत्या या नुकसान नहीं किया जा सकता. यह केवल मानव कल्याण और आध्यात्मिक दुष्टकोण से जागरूक करना जरूरी है. इन विषयों को शिक्षा प्रणाली का हिस्सा बनाना होगा, तभी समाज सही मायने में सुधर पाएगा. उन्होंने कहा कि मनुष्य को अपने भीतर स्थित परम चेतना को

भक्ति और साधना के माध्यम से पहचानना चाहिए. परमात्मा मां और शिशु के समान संबंध रखते हैं. वह सभी के कल्याणकारी हैं—चाहे मित्र न हो या शत्रु. इसलिए बलि देना या डायन बताकर किसी को प्रताड़ित करना पूरी तरह गलत है. यह अंधविश्वास समाज की मानसिक बीमारी है, जिसे भक्ति और आत्मबल से ही दूर किया जा सकता है. उन्होंने स्पष्ट कहा कि ओझा-गुनी या झाड़ू-फूंक के चक्कर में फंसना व्यर्थ है. किसी को भी तंत्र-मंत्र से नुकसान नहीं पहुंचाया जा सकता.



जेएसएलपीएस आजीविका समूह की वार्षिक आमसभा

सतबरवा (पलामू) । जेएसएल पीएस सतबरवा आजीविका महिला संकुल स्तरीय प्राथमिक सहकारी समिति लिमिटेड की वार्षिक आमसभा सोमवार को ट्रेनिंग कॉलेज परिसर में आयोजित की गई, जहाँ अध्यक्ष ने किया उद्घाटन, महिलाओं की आत्मनिर्भरता को बढ़ावा देने की प्रतिबद्धता व्यक्त की।

स्थानीय विधायक आलोक कुमार चौरसिया ने दीप प्रज्वलित कर कार्यक्रम का उद्घाटन किया। विधायक ने कहा कि महिलाओं को उनका हक और अधिकार दिलाना मेरी प्राथमिकता है। आज गांव की महिलाएं आत्मनिर्भर बन रही हैं और समाज में अपनी पहचान बना रही हैं। लेकिन सरकार के उदासीन रवैये के कारण इन्हें अपेक्षित सहयोग नहीं मिल पा रहा, जो चिंता का विषय है। सभा में जिला पार्षद सुधा कुमारी, मुखिया रिंकी देवी और बीपीएम लॉस लकड़ा ने भी विचार रखे। इस दौरान सैकड़ों महिला सदस्य एवं विधायक प्रतिनिधि राणा प्रताप कुशवाहा, अजय उराव आदि उपस्थित थे।

10वीं थांग-टा चैंपियनशिप में पलामू के खिलाड़ियों का शानदार प्रदर्शन रहा, दूसरा स्थान हासिल किया



पांडू (पलामू)। धनबाद के हीरापुर स्थित अग्रसेन भवन में आयोजित दो दिवसीय 10वीं राज्य स्तरीय थांग-टा चैंपियनशिप में पलामू जिले के खिलाड़ियों ने बेहतरीन प्रदर्शन कर दूसरा स्थान हासिल किया। प्रतिभागिता में सब-जूनियर, जूनियर और सीनियर वर्ग के पुरुष एवं महिला खिलाड़ियों के बीच मुकाबले हुए। सर्वाधिक पदकों के साथ धनबाद पहले स्थान पर रहा, जबकि बोकारो और रांची की टीमें संयुक्त रूप से तीसरे स्थान पर रहीं।पलामू की ओर से शमी कुमारी (40 किग्रा), अनु कुमारी (44 किग्रा) और प्रियंका कुमारी (52 किग्रा) ने स्वर्ण पदक जीते। वहीं रजत पदक विजेताओं में आरती कुमारी (44 किग्रा) और रेहान कुमारी (56 किग्रा) शामिल रहे। कांस्य पदक विजेता खुशबू (48 किग्रा), पलक कुमारी (56 किग्रा) और सारीब खान (60 किग्रा) रहे। प्रतिযোগिता का संचालन राष्ट्रीय निर्णायक कृष्णा कुमार साह, ममता पांडे, सोनमोती कुमारी और संजु कुमार ने किया। साथ ही राज्य निर्णायक मृत्युंजय कुमार, रामस्वरूप हेंड्रम, संदीप पासवान आदि की भूमिका सराहनीय रही। समापन समारोह में जिला ओलंपिक संघ के अधिकारियों एवं स्कूल प्रबंधन ने विजेता खिलाड़ियों को ट्रॉफी, प्रमाणपत्र और पदक देकर सम्मानित किया। कर्तुबबा गांधी बालिका विद्यालय की वार्डन पूजा कुमारी एवं प्रभारी प्रिया सिंह ने टीम को बधाई दी और आगे बढ़ने की प्रेरणा दी।

अभियान को आंदोलन का रूप देना समय की मांग



मेदिनीनगर । मेदिनीनगर में अंतरराष्ट्रीय साक्षरता दिवस के अवसर पर केहा कि "संगर्रा लक्ष्य यह सुनिश्चित करने का है कि जिला कार्यालय में एक विचार गोष्ठी का आयोजन किया गया। गोष्ठी की अध्यक्षता मोर्चा अध्यक्ष उदय राम ने की, जबकि संचालन संजय कुमार ने किया। कार्यक्रम की शुरुआत मां सरस्वती की तस्वीर पर माल्यार्पण कर की गई। अपने संबोधन में उदय राम ने कहा कि साक्षरता अभियान को जब तक आंदोलनात्मक रूप नहीं दिया जाएगा, तब तक समाज को पूरी तरह से शिक्षित करना संभव नहीं है। शिक्षा के अभाव में न तो राज्य की समृद्धि संभव है और न ही सामाजिक विकास की कल्पना की जा सकती है। उन्होंने पलामू प्रमंडल की असंतोषजनक साक्षरता दर पर चिंता जताई, जबकि सरकार शिक्षा पर भारी खर्च कर रही है।

पोखरी कला पंचायत : मनरेगा मजदूरी भुगतान में फर्जीवाड़ा, बिचौलिए व कर्मियों की साठगांठ उजागर बरवाडीह (लातेहार) । प्रखंड क्षेत्र के पोखरी कला पंचायत में मनरेगा मजदूरी भुगतान में फर्जीवाड़े का मामला सामने आया है। अबुआ आवास की लाभुक सरस्वती देवी (पति कृष्णा प्रसाद) ने सोमवार को प्रखंड विकास पदाधिकारी

- पोखरी कला पंचायत में लाभुक के नाम पर उठाया गया भुगतान, सरस्वती देवी ने की शिकायत

परवीन और अकरम अंसारी के नाम से 3,384/- की मजदूरी का भुगतान करा लिया गया। आवेदन में सवाल उठाया गया है कि इन मजदूरों की जाँब कार्ड आईडी (7535, कैटेगरी एसटी, दिनांक 7/3/2025) किस आधार पर और किसके द्वारा निमित की गई। सरस्वती देवी के पुत्र अरुण प्रसाद ने बताया कि एक बिचौलिए ने उन्हें भोत कर आवेदन वापस लेने का दबाव बनाया और पैसे लौटाने की बात कही। लेकिन उन्होंने स्पष्ट किया कि आवेदन कार्डवाई के लिए दिया गया है। भाजपा नेता दीपक तिवारी ने भी इस प्रकरण को गंभीर बताते हुए बीडीओ से तत्काल कार्रवाई की मांग की है। ग्रामीणों में इस फर्जीवाड़े को लेकर गहरी नाराजगी है।

वितरण

30 दिव्यांग बच्चों के बीच सहायक उपकरणों का वितरण

समावेशी शिक्षा को बढ़ावा देने की दिशा में विशेष पहल

शुभम संदेश । सतबरवा (पलामू)

झारखंड समग्र शिक्षा परियोजना के अंतर्गत सोमवार को सतबरवा प्रखंड के बुनियादी विद्यालय परिसर में एक विशेष सहायक उपकरण वितरण कार्यक्रम आयोजित किया गया। इस कार्यक्रम में 3 वर्ष से 18 वर्ष आयु वर्ग के 30 दिव्यांग बच्चों को उनकी आवश्यकता अनुसार सहायक उपकरण वितरित किए गए।

कार्यक्रम की अध्यक्षता कर रहे समेकित शिक्षा प्रभारी राजीव चौबे ने कहा कि "संगर्रा लक्ष्य यह सुनिश्चित करना है कि किसी भी दिव्यांग बच्चे की शिक्षा उसकी दिव्यांगता के कारण बाधित न हो।" उन्होंने यह भी बताया कि पिछले शैक्षणिक वर्ष में जांच के बाद चयनित बच्चों को यह उपकरण



प्रदान किए जा रहे हैं। इस कार्यक्रम में एलएमको कंपनी के विशेषज्ञ अमित कुमार ने तकनीकी जानकारी साझा करते हुए बताया कि बच्चों को उनकी मेडिकल रिपोर्ट और जरूरतों के अनुसार विभिन्न प्रकार के सहायक

उपकरण उपलब्ध कराए गए हैं। इनमें कान की मशीन, व्हीलचेयर, टाईसाइकिल, सीपी चेंयर, कैलिपर, रोलैटर, बैसाखी, स्मार्ट केन, टीएलएम किट, ब्रेल किट और एलओ क्लच शामिल हैं। अमित कुमार ने

आगे बताया कि इस सत्र में भी कई बच्चों की मेडिकल जांच की गई है। जो बच्चे किसी कारणवश इस वितरण सूची में शामिल नहीं हो सके हैं, उनके लिए शिक्षकों को निर्देशित किया गया है कि वे तत्काल रिपोर्ट

बरवाडीह के टूटाकुसुम गांव में बारिश से पुलिया बहकर खंडहर में तब्दील हुई

खेत-स्कूल-हॉस्पिटल तक पहुंचना मुश्किल, जिंदगी बेहाल



हो चुके हैं। रात के समय तो हालात और भी खतरनाक हो जाते हैं। अंधेरे में कई ग्रामीण गहरे गड्ढे में गिर चुके हैं, जिससे उनकी जान खतरे में पड़ गई। यह मार्ग स्थानीय मईया बाबू हॉस्पिटल जाने के लिए भी महत्वपूर्ण था, जहां से लोगों को इलाज के लिए

आना-जाना पड़ता है। ग्रामीणों ने जिला प्रशासन से अपील की है कि जल्द से जल्द इस पुलिया का पुनर्निर्माण कराया जाए, ताकि किसी बड़ी दुर्घटना से बचा जा सके। उन्होंने कहा कि यदि समय रहते कार्रवाई नहीं हुई तो इसका असर

खेती, शिक्षा और स्वास्थ्य सेवाओं पर गंभीर पड़ेगा। गांव के बुजुर्गों, महिलाओं और बच्चों के लिए यह रस्ता जीवरेखा के समान है और इसके अभाव में उनका जीवन बुरी तरह प्रभावित हो रहा है। ग्रामीणों ने चेतावनी दी है कि यदि प्रशासन शीघ्र

पहल नहीं करता तो वे आंदोलन को बाध्य होंगे। यह मामला ग्रामीण अवसरचना की बदहाली और मानसून से पहले जरूरी मरम्मत की अनदेखी को उजागर करता है, जिससे दूरदराज के गांवों में आम जनता की जिंदगी जोखिम में पड़ रही है।

74 योजनाओं के क्रियान्वयन को लेकर समीक्षा बैठक, उपायुक्त ने कहा

राजस्व वसूली में जो बाधाएं हैं उन्हें शीघ्र दूर कर लक्ष्य पूरा करें

शुभम संदेश । मेदिनीनगर

उपायुक्त समीरा एस ने राजस्व वसूली को लेकर जिले के सभी संबंधित विभागों की समीक्षा बैठक आयोजित की। बैठक में चालू वित्तीय वर्ष के लक्ष्य के मुकाबले अब तक हुई वसूली का आंकड़ा लिया गया। खनन विभाग ने 41357 लाख रुपये के वार्षिक लक्ष्य में से अब तक 5952.025 लाख रुपये की वसूली की। परिवहन विभाग को 7608.30 लाख रुपये का आंकड़ा दिया गया था, जिसमें से 3240.15 लाख रुपये वसूली हुई। उत्पाद विभाग ने भी 14000 लाख रुपये के लक्ष्य में से 4544.67 लाख रुपये वसूली की, जो कुल 32 प्रतिशत है। उपायुक्त ने कहा कि राजस्व वसूली में बाधाएं जो भी हैं, उन्हें शीघ्र दूर कर लक्ष्य को पूरा किया जाए। बैठक में भू-लगान, निबंधन, दाखिल-खारिज, म्यूटेशन, भूमि सीमांकन और प्राकृतिक आपदाओं से



प्रभावितों को सहायता राशि स्वीकृति समेत अन्य मुद्दों की भी समीक्षा की गई। सभी सीओ को म्यूटेशन के मामलों को समयबद्ध निष्पादित करने का निर्देश दिया गया। बैठक में तीनों एसडीओ, भूमि सुधार उप समाहर्ता, अंचल अधिकारी सहित अन्य अधिकारी उपस्थित थे। इसी दिन

समाहरणालय सभागार में उपायुक्त समीरा एस की अध्यक्षता में हरिहरगंज नगर पंचायत के लिए 74 विकास योजनाओं का चयन एवं पारित किया गया। इनमें ड्रेनेज सिस्टम, स्ट्रीट लाइट, सीसीटीवी अधिष्ठापन, आश्रय गृह सहित अन्य जरूरी कार्य शामिल हैं। इन योजनाओं के लिए आवंटन

मिलने के बाद प्रशासनिक स्वीकृति के पश्चात क्रियान्वयन शुरू किया जाएगा। बैठक में डीडीसी जावेद हुसैन, छतरपुर एसडीओ आशीष गंगवार, जिला जनसंपर्क अधिकारी डॉ. असीम, नगर प्रशासक फैजुर रहमान, सांसद प्रतिनिधि और अन्य अधिकारी मौजूद थे।

विश्वकर्मा समाज की बरवाडीह प्रखंड कमेटी गठित, सचिन शर्मा बने अध्यक्ष



- बेहतरीन पूजा करनेवाली समिति को किया जाएगा सम्मानित

शुभस संदेश ।बरवाडीह (लातेहार)

रविवार को बरवाडीह बाजार स्थित मिडिल स्कूल प्रांगण में विश्वकर्मा समाज की बैठक आयोजित की गई, जिसमें बरवाडीह प्रखंड कमिटी का गठन सर्वसम्मति से किया गया। बैठक में सचिन शर्मा को अध्यक्ष, अमरेश विश्वकर्मा को सचिव और बिनोद शर्मा को कोषाध्यक्ष चुना गया। रणधीर शर्मा और रमेश शर्मा को संरक्षक, जबकि कृष्णा, योगेन्द्र और रंभू विश्वकर्मा को उपाध्यक्ष बनाया गया। बाबुलाल विश्वकर्मा सह सचिव

और अनिल विश्वकर्मा उप कोषाध्यक्ष नियुक्त हुए। बैठक में निर्णय लिया गया कि इस वर्ष सबसे अनुशासित और स्वच्छ विश्वकर्मा पूजा आयोजन करने वाली समिति को सम्मानित किया जाएगा। लातेहार जिला महासचिव मनोज विश्वकर्मा ने कहा कि जिले में सबसे अधिक प्रतिभाएं बरवाडीह में स्थापित की जाती हैं।

बैठक की अध्यक्षता जिला महासचिव जयगोविन्द विश्वकर्मा एवं संचालन जिला उपाध्यक्ष जितेन्द्र शर्मा ने किया। मौके पर प्रदेश सचिव अर्जुन विश्वकर्मा, दिलीप, कामेश्वर, विजय, गोपाल समेत दर्जनों सदस्य मौजूद रहे।

एनटीपीसी माइनिंग लि जनभावनाओं का सम्मान करें : जिला उपाध्यक्ष

बालूमाथ (लातेहार) एनटीपीसी माइनिंग लिमिटेड द्वारा ग्रामीणों की कृषि भूमि अधिग्रहण को लेकर गेरंजा गांव में ग्रामसभा आयोजित की गई, जिसमें लातेहार जिला परिषद उपाध्यक्ष अनिता देवी ने स्पष्ट कहा कि कंपनी जनभावनाओं के खिलाफ कार्य न करे। उन्होंने कहा कि ग्रामीणों की जमीन ही उनकी आजीविका का आधार है, और जबरन अधिग्रहण की कोशिश बर्दाश्त नहीं की जाएगी।ग्रामीण शंकर उरांव ने कहा कि कंपनी अंग्रेजी हुकूमत जैसी नीति अपना रही है, जिसका वे विरोध करते हैं। उन्होंने कहा कि किसी भी कीमत पर अपनी जमीन खनन कार्य के लिए नहीं देंगे। सभा में ग्रामप्रधान परमेश्वर गंड्यु, बिहारी यादव, बनारस उरांव, ललितदा देवी, मीना देवी, शंकर उरांव, बिरजू उरांव, रमेश यादव सहित सैकड़ों ग्रामीण उपस्थित रहे और एकजुट होकर विरोध जताया।

एक नजर

किसानों ने ओवरब्रिज निर्माण की मांग को लेकर कफन व गिरगिट नाटक का मंचन कर किया प्रदर्शन




चंदवा (लातेहार) । चंदवा के किसानों ने टोरी रेलवे क्रॉसिंग पर फ्लाईओवर ब्रिज निर्माण सहित अन्य मांगों को लेकर विरोध प्रदर्शन किया। किसानों ने कफन और गिरगिट नाटक का मंचन कर इस समस्या को उजागर किया। वे हाथों में कफन और गिरगिट के फोटो लेकर आए थे। इस नाटक के माध्यम से किसानों ने टोरी रेलवे क्रॉसिंग पर जाम की समस्या और नेताओं की चुपई पर कटाक्ष किया। किसान नेता और पंचायत समिति सदस्य अयुब खान के नेतृत्व में यह प्रदर्शन हुआ। अयुब खान ने बताया कि रेलवे क्रॉसिंग अक्सर बंद रहती है, जिससे एंगुलेंस समेत अन्य वाहन जाम में फंस जाते हैं और मरीजों की जान को खतरा होता है। इस प्रदर्शन में माकपा जिला सचिव रसीद मियां, सामाजिक कार्यकर्ता सुरेंद्र सिंह सहित कई किसान, ग्राम प्रधान, और सैकड़ों महिला-पुरुष शामिल हुए। उन्होंने फ्लाईओवर ब्रिज और बंद पड़े फुटब्रिज के निर्माण का जल्द से जल्द कार्य शुरू कराने की मांग की। इस नाटक और प्रदर्शन के जरिए किसानों ने अपनी पीड़ा और प्रशासन के प्रति नाराजगी प्रकट की।

लातेहार में कांग्रेस के पूर्व प्रदेश अध्यक्ष का स्वागत



लातेहार । कांग्रेस के पूर्व प्रदेश अध्यक्ष राजेश ठाकुर का सोमवार को स्थानीय परिषद भवन में कांग्रेस कार्यकर्ताओं ने भव्य स्वागत किया। राजेश ठाकुर रांची से बंहरिया एक कार्यक्रम में भाग लेने के लिए जा रहे थे। जिला मीडिया प्रभारी पंकज तिवारी के नेतृत्व में उन्हें अंग वस्त्र भेंट कर सम्मानित किया गया। पंकज तिवारी ने कहा कि प्रदेश नेतृत्व के निर्देश पर पूरे जिले में संगठन सुजन मंथन कार्यक्रम चल रहा है और पंचायत स्तरीय समितियों का गठन किया जा रहा है। इसका उद्देश्य कांग्रेस को मजबूत बनाना और क्षेत्र में जनसमर्थन बढ़ाना है। राजेश ठाकुर ने कांग्रेस के नीतिगत सिद्धांतों को गांव-गांव तक पहुंचाने की अपील की। उन्होंने कहा कि राहुल गांधी को देशभर में अपार समर्थन मिल रहा है और आगामी बिहार विधानसभा चुनाव में एनडीए का सफाया होगा। उन्होंने कांग्रेस कार्यकर्ताओं से चुनाव की तैयारियों में जुट जाने का आह्वान किया। मौके पर युवा कांग्रेस के प्रदेश उपाध्यक्ष आफताब आलम, जिला अध्यक्ष अमित यादव सहित कई लोग उपस्थित थे।

लातेहार के एलटी विनय कुमार सिंह बने ब्लड बैंक एम्प्लॉइज वेलफेयर एसोसिएशन के राष्ट्रीय अध्यक्ष



लातेहार । ब्लड बैंक, लातेहार के तकनीकी सहायक (एलटी) विनय कुमार सिंह को ब्लड बैंक एम्प्लॉइज वेलफेयर एसोसिएशन का राष्ट्रीय चेयरमैन निर्वाचित किया गया है। यह निर्वाचन मध्यप्रदेश के उज्जैन में सात सितंबर को संपन्न हुआ। चुनाव प्रभारी नीराज खरे की अध्यक्षता में यह चुनाव पूरी पारदर्शिता के साथ हुआ और सभी पक्षों पर सर्वसम्मति से निर्वाचन चुना गया। राष्ट्रीय चेयरमैन बनने पर सिविल सर्जन डॉ. राजमोहन खलखो, अस्पताल उपाधीक्षक डॉ. अखिलेश्वर प्रसाद सहित कई अधिकारियों ने उन्हें बधाई दी। एसोसिएशन की एडवाइजरी कमिटी में छत्तीसगढ़, मध्य प्रदेश और महाराष्ट्र के प्रतिनिधि शामिल हैं। इसके अलावा, अन्य राष्ट्रीय पदाधिकारियों का भी चयन किया गया है। एसोसिएशन ने जौनल को ऑर्डिनेटर और राज्य संयोजकों का भी चुनाव सफलतापूर्वक संपन्न कराया।

संविदा नियुक्ति परीक्षा की उत्तर कुंजी जारी, 10 सितंबर तक आपति दर्ज करने की अंतिम तिथि

लातेहार । जिला स्वास्थ्य समिति, लातेहार द्वारा संविदा एवं अनुबंध आधारित नियुक्ति के लिए आयोजित परीक्षा की उत्तर कुंजी 7 सितंबर को जिला की आधिकारिक वेबसाइट latehar.mic.in पर प्रकाशित कर दी गई है। यह परीक्षा मुख्यमंत्री उक्तुष्ट विद्यालय, लातेहार में आयोजित की गई थी। प्रशासन ने बताया कि यदि किसी परीक्षार्थी को उत्तर कुंजी में प्रकाशित उत्तरों पर आपत्ति हो, तो वे 10 सितंबर की शाम 5 बजे तक प्रमाण सहित अपनी आपत्ति दर्ज करा सकते हैं। आपत्ति भेजने के लिए परीक्षार्थी ई-मेल आईडी latehar.est@gmail.com का उपयोग कर सकते हैं या जिला समाहरणालय लातेहार की स्थापना शाखा में स्वयं उपस्थित होकर आपत्ति दर्ज कर सकते हैं। आपत्तियों की समीक्षा के बाद अंतिम उत्तर कुंजी जारी की जाएगी और उसी के आधार पर मूल्यांकन किया जाएगा।

महुआडांड में तीसरे दिन वज्रपात से महिला घायल

महुआडांड (लातेहार) । प्रखंड क्षेत्र में वज्रपात की घटनाएं लगातार बढ़ती जा रही हैं। सोमवार को तीसरे दिन भी वज्रपात की घटना सामने आई, जिसमें चंपा पंचायत के कुकूद गांव निवासी मन्मती कुजूर (45) पत्नी अनिल कुजूर घायल हो गईं। परिजनों के अनुसार, घटना दोपहर करीब दो बजे की है जब मन्मती कुजूर अपने घर के किचन में बैठी थीं। तभी अचानक तेज बारिश और मेघ गर्जन के साथ वज्रपात हुआ, जिसकी चपेट में आकर वह बेहोश हो गईं। परिवजन उन्हें तुरंत अॉटी से महुआडांड सामुदायिक स्वास्थ्य केंद्र लेकर पहुंचे, जहां प्रभारी चिकित्सक डॉ. अमित खलखो द्वारा प्राथमिक उपचार किया जा रहा है। घटना की जानकारी मिलते ही चंपा पंचायत की मुखिया सुष्मा कुजूर अस्पताल पहुंचीं और पीड़ित महिला व परिजनों से मुलाकात कर हालचाल जाना।

चंदवा में एनएच-75 पर बाइक-कार की टक्कर में छात्र की हुई मौत, एक गंभीर रूप से घायल



चंदवा (लातेहार) । रांची-डालटनगंज राष्ट्रीय उच्च मार्ग-75 पर चंदवा थाना क्षेत्र के चौरा मोड़ के पास सोमवार को एक भीषण सड़क हादसे में 18 वर्षीय छात्र पीयूष कुमार सिंह की मौत हो गई, जबकि उसका साथी फुलेश्वर सिंह गंभीर रूप से घायल हो गया। दोनों छात्र चंदवा के प्लस टू हाई स्कूल में कक्षा दसवीं के विद्यार्थी थे। जानकारी के अनुसार, दोनों छात्र मोटरसाइकिल से स्कूल जा रहे थे, तभी रांची से डालटेनगंज की ओर जा रही एक तेज रफ्तार कार ने उन्हें टक्कर मार दी। टक्कर इतनी जबरदस्त थी कि बाइक कार के अंदर घुस गई। सूचना मिलते ही चंदवा थाना पुलिस मौके पर पहुंची और दोनों छात्रों को सामुदायिक अस्पताल लाया गया, जहां चिकित्सकों ने पीयूष को मृत घोषित कर दिया। गंभीर रूप से घायल फुलेश्वर को बेहतर इलाज के लिए रिम्स, रांची रेफर कर दिया गया है।

पुरुष में चटकपुर, महिला वर्ग में गोठगांव ने मारी बाजी

महुआडांड (लातेहार) । गोठगांव पारिस मैदान में रविवार को आयोजित पल्लवी अंतर महिला एवं पुरुष यु्थ फुटबॉल टूर्नामेंट का फाइनल मैच हर्षोल्लास के साथ संपन्न हुआ। मुख्य अतिथि जिला कांग्रेस एसटी डी अध्यक्ष अजित पाल कुजूर और विशिष्ट अतिथि प्रमुख कंचन कुजूर ने खिलाड़ियों से परिचय लेकर फुटबॉल किक मारकर मैच की शुरुआत की। पुरुष वर्ग का फाइनल चटकपुर और गोठगांव टीम के बीच खेला गया, जिसमें चटकपुर टीम ने 2-0 से जीत दर्ज की। वहीं, महिला वर्ग में गोठगांव की टीम ने हामी टीम को 3-0 से हराकर खिताब अपने नाम किया। विजेता टीमों को प्रथम पुरस्कार में बड़ा सुअर और द्वितीय पुरस्कार में खासरी दिया गया। टूर्नामेंट में पुरुष वर्ग की 15 व महिला वर्ग की 8 टीमों ने भाग लिया। अजित पाल कुजूर ने युवाओं से पढ़ाई के साथ खेल को भी अपनाने की अपील की। मौके पर बड़ी संख्या में दर्शक उपस्थित रहे।

खाद की कमी व महंगाई के लिए भाजपा सरकार जिम्मेदार : सुफल

तमाड़। भारतीय कम्युनिस्ट पार्टी और झारखंड राज्य किसान सभा के तत्वावधान में राहे प्रखंड कार्यालय के सामने यूरिया खाद की कमी, महंगाई, भ्रष्टाचार समेत कई जनमुद्दों को लेकर प्रदर्शन हुआ. माकपा राज्य सचिव व झारखंड किसान सभा के अध्यक्ष सुफल महतो ने कहा कि आजादी के बाद सबसे अधिक यूरिया खाद की कमी और लूट के लिए मोदी सरकार जिम्मेदार है. उन्होंने किसानों को उचित सिंचाई, मुआवजा, क्रेडिट कार्ड, 200 दिन मजदूरी, वनपट्टा, और जमीन अधिग्रहण में रोक जैसी मांगें उठाईं. उन्होंने मोदी सरकार पर निजीकरण, महंगाई और बेरोजगारी का दोषी बताया. सुफल महतो ने कहा कि माकपा 1 से 15 सितंबर तक पूरे झारखंड में धरना-प्रदर्शन कर सरकार की जनविरोधी नीतियों के खिलाफ आवाज बुलंद करेंगी.

बुंडू एसडीएम ने राहे अंचल व पीएचसी का किया निरीक्षण, व्यवस्थाओं में सुधार का दिया निर्देश



राहे। बुंडू एसडीएम किस्टो कुमार बेसरा ने सोमवार को राहे अंचल कार्यालय व प्राथमिक स्वास्थ्य उपकेंद्र का औचक निरीक्षण किया. अंचल निरीक्षण के दौरान सीओ व कर्मियों के साथ बैठक कर कई प्रशासनिक विषयों पर चर्चा की. पीएचसी में महिला डॉक्टर व मरीजों से मिलकर स्वास्थ्य सेवाओं की जानकारी ली. एसडीएम ने अव्यवस्थाओं पर नाराजगी जताई और कहा कि सभी कमियों को जल्द दूर किया जाएगा. निरीक्षण के दौरान आमजन से फीडबैक भी लिया गया.

राहे में माकपा और किसान सभा का प्रदर्शन यूरिया लूट और जनमुद्दों को लेकर सरकार को घेरा



राहे। माकपा और झारखंड राज्य किसान सभा ने सोमवार को राहे प्रखंड कार्यालय के समक्ष यूरिया खाद की किल्लत, फसल क्षति, भ्रष्टाचार और जनमुद्दों को लेकर जोरदार प्रदर्शन किया. मुख्य वक्ता सुफल महतो ने केन्द्र सरकार पर यूरिया संकट के लिए जिम्मेदार ठहराया और प्रखंड में व्याप्त समस्याओं को गिनाया. उन्होंने कहा कि 1 से 15 सितंबर तक जनमुद्दों पर स्टेट वाइड आंदोलन चलेगा. इस दौरान मुख्यमंत्री के नाम 23 सूत्री मांग पत्र सौंपा गया. मौके पर कई किसान नेता व कार्यकर्ता मौजूद रहे.

इटकी यक्ष्मा आरोग्यशाला में बाहरी बहाली का विरोध, दो दिन में समाधान नहीं हुआ, तो तालाबंदी



इटकी। यक्ष्मा आरोग्यशाला में आउटसोर्सिंग के जरिए बाहरी लोगों की नियुक्ति के खिलाफ स्थानीय ग्रामीणों ने सोमवार को भाजपा नेता राजकुमार तिव्की के नेतृत्व में अधीक्षक डॉ. पी.के. भगत से मिलकर विरोध जताया. ग्रामीणों ने दो दिन में नियुक्ति रद्द नहीं होने पर आरोग्यशाला में तालाबंदी कर आंदोलन की चेतावनी दी. उन्होंने मांग की कि पेशा कानून और स्थानीय नीति के तहत स्थानीयों को प्राथमिकता मिले. ग्रामीणों ने 30 अगस्त को भी शांतिपूर्ण प्रदर्शन कर मांग पत्र सौंपा था. जनसंपर्क अभियान मंगलवार से शुरू होगा. मौके पर कई स्थानीय नेता व ग्रामीण उपस्थित थे.

इटकी में पर्यावरण को बड़ा झटका, अजीम प्रेमजी फाउंडेशन के सैकड़ों पेड़ असामाजिक तत्वों ने काटे

इटकी। अजीम प्रेमजी फाउंडेशन द्वारा पर्यावरण संरक्षण व हरियाली बढ़ाने के उद्देश्य से लगाए गए सैकड़ों पेड़ों को असामाजिक तत्वों ने काटकर फेंक दिया. यह पेड़ यूनिवर्सिटी निर्माण स्थल के आसपास और महआ टोली की दिशा में लगाए गए थे. फाउंडेशन के इटकी कोऑर्डिनेटर साकेत सिंह ने सोमवार को इटकी थाना में अज्ञात लोगों के खिलाफ प्राथमिकी दर्ज कराई है. उन्होंने बताया कि संस्था द्वारा प्लांट के चारों ओर वृक्षारोपण किया जा रहा है, जिसे लगातार नष्ट किया जा रहा है.

बच्चे के साथ मारपीट, तीन के खिलाफ मामला दर्ज

गुमला। तेनगांव कोनाटोली निवासी सुखमनी उरांव ने अपने 12 वर्षीय पुत्र मोहित उरांव के साथ मारपीट का गंभीर आरोप लगाते हुए मंगरा प्रधान, मनु प्रधान और कार्तिक उरांव के खिलाफ गुमला थाना में शिकायत की. शिकायत में बताया गया कि रविवार को सुबह करीब 9 बजे उसके पति को सांप ने डसा था, इलाज के लिए वह सदर अस्पताल गई. इसी दौरान लगभग 12 बजे मोहित बकरी खिलाने के लिए निकला था, तभी आरोपियों ने उस पर चोरी का झूठा आरोप लगाकर सामुदायिक भवन में बंद कर लाठी-डंडे से मारपीट की.

गोरखधंधा

बालू लदे तीन ट्रैक्टर जब्त, ड्राइवर गिरफ्तार, माफियाओं में मचा हड़कंप

बिना लाइसेंस ट्रैक्टर से हो रहा था बालू का कारोबार

शुभम संदेश। गुमला

जिले में अवैध बालू खनन और परिवहन के खिलाफ प्रशासनिक कार्रवाई तेज हो गई है. सोमवार को गुमला पुलिस ने एनजीटी (राष्ट्रीय हरित न्यायाधिकरण) के आदेशों का पालन करते हुए तीन अवैध बालू लदे ट्रैक्टर को जब्त किया और तीनों चालकों को हिरासत में ले लिया. कार्रवाई के बाद बालू माफियाओं और ट्रैक्टर मालिकों के बीच हड़कंप मच गया है.

जांच में यह चिाकने वाली बात सामने आई कि किसी भी ट्रैक्टर चालक के पास वैध ड्राइविंग लाइसेंस नहीं था. इसके बावजूद ट्रैक्टर मालिक, बिना लाइसेंसधारी चालकों से अवैध तरीके से बालू की दुलाई



करवा रहे थे. यह स्थिति न केवल कानून का उल्लंघन है, बल्कि सड़क सुरक्षा के लिए भी गंभीर खतरा है. गौतलब है कि गुमला जिले में हर साल की तरह इस बार भी 10 जून से 15 अक्टूबर तक मानसून अवधि में

प्रधानाध्यापक पर गंभीर आरोप, कक्षा नहीं, मयखाना बना विद्यालय !

उर्दू उवि चरहू में शराब पार्टी का खुलासा



कराई थी. छात्रों ने पूछताछ में यह बात स्वीकार भी की.

घटना की सूचना पर सोमवार को स्थानीय मुखिया यशोदा उरांव,

विद्यालय प्रबंधन समिति अध्यक्ष अहमद खान, एसएमसी पदाधिकारी और ग्रामीणों ने विद्यालय परिसर में विरोध प्रदर्शन किया. ग्रामीणों ने

आरोप लगाया कि शिक्षक दिवस के बहाने छात्रों से जबरन चंदा वसूली की जाती है और गरीब छात्रों को चंदा नहीं देने पर परीक्षा से वंचित करने की धमकी

गुमला में कांग्रेस का संगठन सृजन अभियान हुआ तेज

लोगों का विश्वास जीतना होगा

तभी मिलेगी कमान : डॉ. रघु शर्मा

शुभम संदेश। गुमला

अखिल भारतीय कांग्रेस कमेटी के निर्देशानुसार संगठन सृजन अभियान के तहत गुमला जिले में कांग्रेस संगठन को सशक्त करने की दिशा में सोमवार को डुमरी, चैनपुर और जारी प्रखंडों में कार्यकर्ता सम्मेलन आयोजित किए गए. ये सम्मेलन क्रमशः डुमरी पंचायत भवन, चैनपुर ब्लॉक कांग्रेस कार्यालय, और जारी सांस्कृतिक भवन में संपन्न हुए.

सम्मेलन में कांग्रेस के राष्ट्रीय पर्यवेक्षक एवं राजस्थान के पूर्व मंत्री डॉ. रघु शर्मा, प्रदेश कार्यकारी अध्यक्ष बंधु तिव्की, झारखंड आवास बोर्ड के अध्यक्ष संजय लाल पासवान और गुमला जिला कांग्रेस अध्यक्ष चैतु उरांव समेत कई वरिष्ठ नेता मौजूद रहे.

संगठनात्मक चुनाव में पारदर्शिता का वादा : डॉ. रघु शर्मा ने कार्यकर्ताओं को संबोधित करते हुए स्पष्ट कहा कि जिला अध्यक्ष पद किसी नेता की सिफारिश से नहीं, बल्कि कार्यकर्ताओं के भरोसे से मिलेगा. उन्होंने कहा, रअब कांग्रेस में हालात बदल रहे हैं. राहुल गांधी के

अमेरिका में तूफान 'कीको' कमजोर पड़ा तेज हवाओं- बारिश का खतरा कम हुआ

वाशिंगटन । अमेरिका में तूफान 'कीको' के कमजोर पड़ने की खबर है. मौसम वैज्ञानिकों के मुताबिक आने वाले दिनों में कीको हवाई द्वीप के उत्तरी भाग से गुज़रेगा, ऐसी संभावना है. इस कारण तेज हवाओं और भारी वर्षा का खतरा घट गया है. हालाँकि, समुद्र में खतरनाक और ऊँची लहरों का खतरा बरकरार रहेगा. रविवार को (अमेरिकी समयानुसार) कीको बिग आइलैंड के होली से लगभग 1,025 किमी पूर्व में था. मंगलवार-बुधवार तक ये तूफान उत्तर से गुज़रेगा. रविवार को हवा की अधिकतम रफ़्तार 175 किमी/घंटा दर्ज की गई, जो पहले दर्ज की गई गति 195 किमी/घंटा से काफी कम है. इस तूफान के असर के कारण समुद्र में 10-15 फीट ऊंची लहरों की चेतावनी जारी की गई है.

कैनसस सिटी में 50 साल के कैदी की मौत को कोर्ट ने हत्या माना

कैनसस सिटी । अमेरिका के कैनसस सिटी में वायंडोट काउंटी जेल में इसी साल 5 जुलाई को हिरासत में लिए गए 50 वर्षीय कैदी चार्ल्स अडैर की मौत हो गई थी. कोर्ट ने इसे हत्या करार दिया है. खबरों के मुताबिक उसे ट्रैफ़िक नियमों का उल्लंघन करने के मामले में गिरफ्तार किया गया था. पोस्टमार्टम में मौत का कारण 'मैकेनिकल एस्मिक्सिया' यानी सांस रुकना पाया गया. मृतक हृदय रोग और शराबजनित लीवर सिरोसिस ने भी पीड़ित था. रिपोर्ट के अनुसार, जेल में स्टाफ से संघर्ष के बाद उसे सेल में लिताया गया, लेकिन कुछ ही मिनटों बाद वह बेहोश पाया गया, जांच के बाद उसे मृत घोषित कर दिया गया. अब यह मामला अभियोजक कार्यालय के अधीन है.

जेलों में भूखमरी पर इसाइल की सुप्रीम कोर्ट ने कड़ी टिप्पणी की

नयी दिल्ली । पश्चिम एशिया में बीते 23 माह से अधिक समय से हिंसक संघर्ष हो रहा है. गाजा पट्टी में रहने वाले लोग भूखमरी और अभूतपूर्व मानवीय संकट का सामना कर रहे हैं. भारी गोलाबारी के बीच फलस्तीनी जनता तक राहत सामग्री पहुंचाने में भी चुनौतियां सामने आ रही हैं. ताजा घटनाक्रम में इसाइल की सुप्रीम कोर्ट ने रविवार को एक अहम फैसले में कड़ी टिप्पणी की. अदालत ने कहा कि देश की सरकार ने फलस्तीनी कैदियों को 'जीवन-निर्वाह करने के लिए पर्याप्त भोजन उपलब्ध नहीं कराया.' कोर्ट ने पोषण की स्थिति में तत्काल सुधार लाने का आदेश दिया. सुप्रीम कोर्ट के इस फैसले को लगभग दो साल से चल रहे युद्ध के दौरान प्रधानमंत्री बेंजामिन नेतन्याहू के नेतृत्व वाली सरकार की कार्यण्णाली में दुर्लभ हस्तक्षेप की तरह देखा जा रहा है.

लड़की के कपड़े पहनकर टिकटॉक वीडियो बनाया, पाक युवक गिरफ्तार

नयी दिल्ली । पाकिस्तान में पुलिस ने एक युवक को गिरफ्तार किया है. उस पर आरोप है कि वह लड़कियों के कपड़े पहनकर टिकटॉक पर वीडियो पोस्ट करता था. घटना पाकिस्तान के खैबर पख्तुनख्वा प्रांत की है, जहां के स्वाबी जिले में रहने वाला एक युवक महिलाओं के कपड़े पहनकर वीडियो शूट करता था और बाद में उन्हें सोशल मीडिया पर पोस्ट करता था. युवक की पहचान अब्दुल मुगीज के रूप में हुई है. आरोप है कि अब्दुल टिकटॉक वीडियो में महिलाओं के कपड़े पहनकर आपत्तिजनक हरकतें करता था, जिसे लेकर लोगों में भारी गुस्सा था. शिकायतें मिलने के बाद पुलिस ने कई जगह छापेमारी की और अब जाकर आरोपी को पकड़ सकी.

चीन के शिनजियांग प्रांत में भूकंप के झटके, रिक्टर स्केल पर तीव्रता 4.2 रही

शिनजियांग । चीन के शिनजियांग प्रांत में सोमवार को भूकंप के झटके महसूस किए गए. रिक्टर स्केल पर भूकंप की तीव्रता 4.2 रही. नेचुरल सेंटर फॉर सिस्मोलॉजी ने बताया कि भूकंप का केंद्र जमीन के भीतर 50 किलोमीटर नीचे था. इससे पहले रविवार को भी शिनजियांग में 4.2 तीव्रता के भूकंप के झटके महसूस किए गए और भूकंप का केंद्र जमीन के 10 किलोमीटर नीचे था. हालांकि इन भूकंप के जान-माल के नुकसान की खबर नहीं है. चीन दो विशाल सीस्मिक बेल्ट के मध्य स्थित है, जिसके चलते चीन भूकंप के लिहाज से संवेदनशील है. 20वीं सदी में चीन में 800 से ज्यादा बार भूकंप के झटके लगे, जिनमें साढ़े पांच लाख लोगों की मौत हुई.

तुर्किए में पुलिस थाने पर हमला दो पुलिस अधिकारियों की मौत

तुर्किये । सोमवार को पश्चिमी तुर्किये के एक पुलिस स्टेशन पर नकाबपोश हमलावर ने हमला कर दिया. इस हमले में दो पुलिस अधिकारियों की मौत हो गई, साथ ही छह अन्य लोग घायल हो गए. हमलावर एक 16 साल का किशोर है, जिसे गिरफ्तार कर लिया गया. घटना बालकोवा जिले के इजमिर इलाके की है. यह तुर्किये का तीसरा सबसे बड़ा शहर है. हमलावर से पृष्ठछात्र कर हमले की वजह का पता लगाया जा रहा है. मीडिया रिपोर्ट्स के अनुसार, हमलावर कुछ दिन पहले ही पुलिस हिरासत से छूटा था और माना जा रहा है कि पुलिस द्वारा हिरासत में किए गए कथित उल्पीड़न के बदले के लिए किशोर ने हमला को अंजाम दिया.

जापान

प्रधानमंत्री के इस्तीफे के बाद एलडीपी में नेतृत्व की होड़ हुई शुरु

इशिबा के इस्तीफे के बाद तोशिमित्सु ने की सबसे पहले दावेदारी

एजेंसी।टोक्यो

जापान के प्रधानमंत्री शिगेरु इशिबा के अचानक इस्तीफे के बाद सत्तारूढ़ लिबरल डेमोक्रेटिक पार्टी (एलडीपी) में नए नेतृत्व की तलाश तेज हो गई है. पार्टी में अब अगला अध्यक्ष और देश का नया प्रधानमंत्री कौन होगा, इसको लेकर जोरदार सरगमी देखी जा रही है. एलडीपी के वरिष्ठ नेता और पूर्व महासचिव तोशिमित्सु मोटेगी ने सोमवार को सबसे पहले अपनी उम्मीदवारी का ऐलान किया है. वहीं, मुख्य कैबिनेट सचिव योशितासा हयाशी, पूर्व आर्थिक सुरक्षा मंत्री साने ताकाइची और कृषि मंत्री शिजिरो कोइजुमी को भी संभावित दावेदारों के रूप में देखा

जा रहा है. 'द जापान टाइम्स' की रिपोर्ट के अनुसार, अपनी उम्मीदवारी की घोषणा करते हुए तोशिमित्सु मोटेगी ने कहा कि पार्टी वर्तमान में एक कठिन दौर से गुजर रही है और इस संकट से बाहर निकालने के लिए उन्हें नेतृत्व देना चाहिए. उन्होंने कहा, "मैं पार्टी और सरकार में अपने अनुभव के आधार पर देश की सेवा पूरी निष्ठा और क्षमता से करना चाहता हूं." पार्टी के अंदरूनी समीकरणों में मजबूत पकड़ रखने वाले मोटेगी को एक भरोसेमंद चेहरा माना जाता है. प्रधानमंत्री शिगेरु इशिबा ने रविवार शाम प्रेस कॉन्फ्रेंस में अपने इस्तीफे की घोषणा करते हुए कहा कि उन्होंने यह फैसला अमेरिका के साथ चल रही टैरिफ वार्ता के



महत्वपूर्ण मोड़ पर पहुंचने के कारण लिया है. उन्होंने कहा, मैंने महसूस किया कि अगली पीढ़ी को नेतृत्व देने का यह उपयुक्त समय है. इसी सोच के तहत पद छोड़ने का निर्णय लिया है. इशिबा ने जुलाई में हुए उच्च सदन के चुनाव में पार्टी की करारी हार की नैतिक जिम्मेदारी लेते हुए इस्तीफा देने की बात कही है. एलडीपी में अब

पार्टी अध्यक्ष पद के लिए समय से पहले चुनाव कराने की मांग तेज हो गई है. पार्टी के सांसद और प्रांतीय नेता मुख्यालय में जापान सौंपने की तैयारी कर रहे हैं. पार्टी के नियमों के अनुसार, अगर अधिकांश सांसद और प्रांतीय अध्यक्षों की शुरुआत के बाद से युक्रेन पर सबसे बड़े हवाई हमले को मंजूरी देने के लिए मॉस्को लौट आए, अब इस झूठे और हत्यारे को रोकने का समय आ गया है. सीनेटर जॉन कॉर्निन

इशिबा का इस्तीफा ऐसे समय पर आया है जब पार्टी के भीतर गुटबाजी और असंतोष चरम पर है. शनिवार शाम उन्होंने कृषि मंत्री शिंजि कोइजुमी और एलडीपी के वरिष्ठ नेता व पूर्व प्रधानमंत्री योशीहिदे सुगा से मुलाकात की थी. माना जा रहा है कि इन नेताओं ने उनसे इस्तीफा देने का आग्रह किया था. इशिबा का

कार्यकाल 11 महीने का रहा, जो पहली अक्टूबर 2024 से 7 सितंबर 2025 तक चला. विपक्षी पार्टियों ने एलडीपी पर राष्ट्रीय प्रशासन में अस्थिरता फैलाने का आरोप लगाया है. मुख्य विपक्षी पार्टी कॉन्स्टी ट्यूशनल डेमोक्रेटिक पार्टी के प्रमुख योशीहिदे को नोडा ने कहा, राजनीतिक शून्यता लगातार जारी है. एलडीपी के अंदर टकराव अब सहन की सीमा पार कर चुका है." पिछले पांच वर्षों में जापान में राजनीतिक अस्थिरता की स्थिति बनी रही है. कोई भी प्रधानमंत्री लगातार तीन साल तक सत्ता में नहीं टिक पाया. फुमियो किशिदा, जो इशिबा के पहले प्रधानमंत्री थे, का कार्यकाल भी दो बार में बंटा रहा और अपेक्षाकृत छोटा ही रहा.



नेपाल में प्रदर्शनकारियों पर पुलिस की फायरिंग, 18 की मौत, 100 घायल

काठमांडू । नेपाल में सोशल मीडिया बैन किए जाने से लेकर भ्रष्टाचार तक के विरोध में युवाओं ने सोमवार से प्रदर्शन शुरू किया है. प्रधानमंत्री केपी शर्मा ओली की सरकार के खिकाफ युवाओं ने नारेबाजी की और संसद में घुस गए. इसके बाद इंटरनेट बंद करके काठमांडू में कर्फ्यू लगा दिया गया है. वहीं पुलिस से झड़प में 18 लोगों की मौत हो गयी है जबकि कम से कम 100 से अधिक लोग घायल हो गए हैं. प्रदर्शनकारियों ने संसद भवन पर भी किया हमला .



अमेरिकी राष्ट्रपति डोनाल्ड ट्रंप ले सकते हैं बड़ा फैसला

यूक्रेन पर रूस के ताजा हमले से अमेरिका में बढ़ रही है हलचल

एजेंसी । कीव / वाशिंगटन



रूस के यूक्रेन पर अब तक के सबसे बड़े हमले से वाशिंगटन में हलचल तेज हो गई है. अमेरिका के राष्ट्रपति डोनाल्ड ट्रंप ने रविवार को संकेत दिया कि वे रूस पर नए प्रतिबंध लगाने के लिए तैयार हैं. हालांकि उन्होंने इस बारे में और कोई जानकारी नहीं दी. ट्रंप से व्हाइट हाउस से निकलते समय पत्रकारों ने सवाल किया-अब मॉस्को के प्रति क्या इरादा है? ट्रंप ने कहा कि वह बड़ा फैसला लगे. यूक्रेन के अखबार कीव पोस्ट की रिपोर्ट के अनुसार, ट्रंप की इस टिप्पणी के बाद वित्तमंत्री स्कॉट बेसेंट ने कहा, हम अब इस प्रतियस्धा में हैं कि यूक्रेनी सेना कितने समय तक टिक सकती है, बनाम रूसी अर्थव्यवस्था किन्ने समय तक टिक सकती है? बेसेंट ने कहा कि यही नहीं, अब अमेरिका रूसी तेल खरीदने वाले देशों पर नए प्रतिबंध लगाने के लिए यूरोपीय देशों के साथ साझेदारी करने को तैयार है. उन्होंने कहा कि अगर अमेरिका और यूरोपीय संघ आगे आकर रूसी तेल खरीदने वाले देशों पर और प्रतिबंध और अतिरिक्त टैरिफ लगाएं तो रूसी अर्थव्यवस्था पूरी तरह से चरमरा जाएगी और मजबूर होकर राष्ट्रपति पुतिन को बातचीत के लिए आगे आना पड़ेगा. बेसेंट ने कहा कि हमले के बाद उपराष्ट्रपति जेडी वेंस ने यूरोपीय आयोग की प्रमुख उर्सुला वॉन डेर लैयेन से चर्चा की है. उन्होंने कि हम इस बारे में बात कर रहे हैं कि यूरोपीय संघ और अमेरिका दोनों मिलकर क्या कर सकते हैं. हम रूस पर दबाव बढ़ाने के लिए तैयार हैं, लेकिन हमें अपने यूरोपीय सहयोगियों को भी साथ लाने की जरूरत है.

की : इस हमले पर कीव स्थित अमेरिकी दूतावास ने एक बयान जारी कर हमले में एक मां और एक शिशु की बेवजह हत्या और अभूतपूर्व पैमाने पर विनाश की निंदा की है. यूक्रेन के लिए ट्रंप के विशेष दूत कीथ कैलॉग ने भी सोशल मीडिया पर लिखा: किसी भी युद्ध में खतरा तनाव का बढ़ना होता है. ऐसा लगता है कि रूस युद्ध की ओर बढ़ा रहा है. इस युद्ध का सबसे बड़ा हमला कीव स्थित कैबिनेट के कार्यालय पर हुआ है. कैलॉग ने इसके लिए रूस को चेतना भी है. रिपब्लिकन और डेमोक्रेट बोले- कार्रवाई का वक्त आ गया : इस हमले पर कैपिटल हिल में कड़ी प्रतिक्रिया हुई है. रिपब्लिकन सीनेटर थॉम टिलिस (आर-एनसी) ने सोशल मीडिया पर लिखा: र्राष्ट्रपति ट्रंप तीन हफ्ते पहले पुतिन से मिले थे. तब से, पुतिन अमेरिका के खिलाफ साजिश रचने के लिए अपने साथी सलाहकारों से मिले हैं. फिर वह अपने अवैध आक्रमण की शुरुआत के बाद से यूक्रेन पर सबसे बड़े हवाई हमले को मंजूरी देने के लिए मॉस्को लौट आए. अब इस झूठे और हत्यारे को रोकने का समय आ गया है. सीनेटर जॉन कॉर्निन

(रिपब्लिकन-टेक्सस) ने भी इसी भावना को दोहराया. विदेश नीति पर अग्रणी डेमोक्रेट सीनेटर जॉन शाहीन (डेमोक्रेट-न्यू हैम्पशायर) ने रूस तुरंत प्रतिबंध लगाने का आह्वान किया है. उन्होंने जोर देकर कहा: पुतिन ने निर्दोष यूक्रेनियों पर अब तक का सबसे बड़ा ड्रॉन हमला किया है. जब तक ट्रंप कार्रवाई नहीं करते, ये हमले जारी रहेंगे. अब और समय सीमा नहीं बढ़नी चाहिए. रिपब्लिकन कांग्रेसी ब्रायन फिंरज्पैटिक (रिपब्लिकन-पेंसिल्वेनिया) ने इस हमले को आतंकवादी कृत्यर बताया. उन्होंने कहा, यह सैन्य रणनीति नहीं है. यह आतंक है. जानबूझकर और सोची-समझी रणनीति. यूक्रेन की प्रधानमंत्री यूलिया स्विरिडेंको ने रविवार को रूस के देश पर अब तक के सबसे बड़े हवाई हमले के बाद कैबिनेट भवन के अंदर हुई तबाही दिखाई. इस हवाई हमले में कीव के मध्य भाग में चार लोग मारे गए हैं. स्विरिडेंको ने कहा, मॉस्को को अब पूर्ण युद्ध के अपने चौथे वर्ष में है. अमेरिका के शांति स्थापित करने के प्रयासों के बावजूद लड़ाई समाप्त करने के लिए कठोर शर्तों पर जोर दे रहा है.

स्विरिडेंको ने कहा-रूस शांति नहीं चाहता : यूक्रेन की आपातकालीन सेवाओं के अनुसार, रात भर चले हमलों में 44 से अधिक लोग घायल हुए हैं. कीव में ऊंची आवासीय इमारतों को भी नुकसान पहुंचा है. स्विरिडेंको ने कहा कि इस हमले से मॉस्को के असली इरादे जाहिर हो गए हैं. उन्होंने कहा, यह साफ है कि रूस शांति नहीं चाहता. उन्होंने यूक्रेन के सहयोगियों से समर्थन बढ़ाने का आह्वान किया और सर्दियों से पहले और और ज्यादा वायु रक्षा प्रणालियां मुहैया कराने और रूस पर कड़े प्रतिबंध लगाने का आग्रह किया. उन्होंने कहा, अब कार्रवाई का समय आ गया है. यूक्रेन को अपने आकाश और ऊर्जा ढांचे की रक्षा के लिए और अधिक वायु रक्षा प्रणालियों की आवश्यकता है. जेलेंस्की ने कहा-युद्ध लंबा खिंचेगा : यूक्रेन के राष्ट्रपति व्लादिमीर जेलेंस्की ने कहा कि यह हमला युद्ध को और लंबा खींच देगा. मॉस्को को अब पूर्ण युद्ध के अपने चौथे वर्ष में है. अमेरिका के शांति स्थापित करने के प्रयासों के बावजूद लड़ाई समाप्त करने के लिए कठोर शर्तों पर जोर दे रहा है.

एजेंसी । यरुशलम

उत्तरी यरुशलम में भीड़भाड़ वाले चौराहे पर आतंकी हमला हुआ है. हमले के दौरान मौके पर उस वक्त अफरातफरी मच गई जब अचानक गोलियां चलने लगीं. गोलीबारी में कम से कम 6 लोगों की मौत हो गई है. फायरिंग में 15 अन्य लोग घायल भी हुए हैं जिनमें से 6 की हालत गंभीर बताई जा रही है. पुलिस ने कहा कि गोलीबारी शुरू होने के तुरंत बाद 2 हमलावरों को ढेर कर दिया गया. पुलिस की ओर से हमलावरों को लेकर विस्तार से कुछ भी नहीं बताया गया है. घायल और बेहोश पड़े थे लोग : गोलीबारी यरुशलम के उत्तरी प्रवेश द्वार पर एक प्रमुख चौराहे पर हुई, जो पूर्वी यरुशलम में स्थित यहूदी बस्तियों की ओर जाने वाली सड़क पर स्थित है. इजरायली मीडिया के अनुसार, 2 हमलावर एक बस में सवार हुए और गोलीबारी शुरू कर दी.



हमले के फुटेज में सुबह के व्यस्त समय में भीड़भाड़ वाले चौराहे पर स्थित एक बस स्टॉप से कई लोग भागते हुए दिखाई दे रहे हैं. घटनास्थल पर पहुंचे चिकित्सकों ने बताया कि इलाके में अफरातफरी मची हुई थी और टूटे हुए शीशे बिखरे पड़े थे, सड़क पर और बस स्टॉप के पास फुटपाथ पर लोग घायल और बेहोश पड़े थे. इजरायल में हुए छिटपुट हमले : फलस्तीनी आतंकी समूहों की ओर से हमले पर तत्काल कोई टिप्पणी नहीं की गई है. गाजा में युद्ध ने इजरायल के कब्जे वाले वेस्ट बैंक और इजरायल दोनों में हिंसा में वृद्धि की है.

अमेरिकी पुलिस ने दिखाई वीरता

चाकू घोंप भाग रहे हमलावर को बीच सड़क पर गोलियों से भूना

एजेंसी ।न्यूयॉर्क



अमेरिका पुलिस ने एक महिला पुलिस अधिकारी को चाकू घोंपकर भाग रहे हमलावर को बीच सड़क गोलियों से भून दिया. यह घटना रविवार तड़के न्यूयॉर्क शहर के ब्रुकलिन बरो के ब्राउन्सविले सेक्शन में 73वें प्रीसिप्ट स्टेशन हाउस के पास हुई. पुलिस अधिकारियों ने हमलावर की आयु 35 वर्ष बताई है, लेकिन उसकी पहचान का खुलासा नहीं किया. एबीसी न्यूज की रिपोर्ट के अनुसार न्यूयॉर्क पुलिस के वरिष्ठ अधिकारी फिलिप रिवेरा ने संवाददाता सम्मेलन में कहा कि महिला पुलिस अधिकारी पर हमला सुबह लगभग 5:24 बजे हुआ. हमलावर चाकू के साथ पुलिस स्टेशन के गोपनीय द्वार से दाखिल हुआ. रिवेरा ने बताया कि महिला अधिकारी ने उसे पृष्ठछाछ के लिए बुलाया, तो उसने 14 इंच के चाकू से हमलाकर दिया और इसके बाद थाने से निकलकर भाग

गया. रिवेरा के अनुसार कई पुलिस अधिकारियों ने सड़क पर संदिग्ध का पीछा किया और उसे बार-बार ललकारा. एक समय ऐसा आया जब संदिग्ध ने एक अधिकारी पर चाकू तान दिया. यह देखकर अधिकारियों ने गोलियों की बौछार कर दी. रिवेरा के अनुसार संदिग्ध को बुकलिन के बुकडेल अस्पताल मेंडिकल सेंटर ले जाया गया, जहां उसे मृत घोषित कर दिया गया. पुलिस बेनेवोलेंट एसोसिएशन यूनियन के अध्यक्ष पैट्रिक हेड्डी ने बयान में कहा कि शुक्र है कि हमारी बहन अब ठीक हो रही है, लेकिन यह न्यूयॉर्क शहर के पुलिस अधिकारियों पर एक स्पष्ट लक्षित हमला था.

उपराष्ट्रपति चुनाव: ओडिशा की बीजेडी मतदान से रहेगी दूर

भुवनेश्वर। बीजू जनता दल (बीजेडी) ने सोमवार को घोषणा की कि वह 9 सितंबर को होने वाले उपराष्ट्रपति चुनाव में मतदान से दूर रहेगी. इस निर्णय की पुष्टि बीजेडी के राज्यसभा सांसद सस्मित पात्र ने की. पात्र ने दिल्ली में पत्रकारों से बातचीत में कहा, "बीजेडी ने कल होने वाले उपराष्ट्रपति चुनाव में मतदान से दूर रहने का फैसला किया है. हमारी पार्टी एनडीए और इंडिया गठबंधन दोनों से समान दूरी बनाए हुए है. हम ओडिशा और इसकी 4.5 करोड़ जनता के विकास और कल्याण पर केंद्रित रहेगे." उल्लेखनीय है कि नवीन पटनायक के नेतृत्व वाली बीजेडी फिलहाल ओडिशा की प्रमुख विपक्षी पार्टी है. उसके पास राज्यसभा में सात सांसद हैं, जबकि लोकसभा में कोई प्रतिनिधित्व नहीं है.

पंजाब ने बाढ़ पीड़ितों के लिए केंद्र से मांगे 25 हजार करोड़ रुपये

चंडीगढ़। पंजाब के जल संसाधन मंत्री बरिंदर कुमार गोयल ने सोमवार को प्रदेश के बाढ़ पीड़ितों की मदद के लिए प्रधानमंत्री नरेन्द्र मोदी से उदारता दिखाने की अपील की है. उन्होंने कहा कि प्रधानमंत्री बाढ़ से हुए नुकसान के मुआवजे के रूप में कम से कम 25 हजार करोड़ रुपये तत्काल जारी करने की घोषणा करें. इसके अलावा केंद्र सरकार के पास पहले से बकाया 60 हजार करोड़ रुपये भी तुरंत जारी किए जाएं. उन्होंने कहा कि निरसंदेह प्रधानमंत्री बाढ़ आने के 25 दिन बाद पंजाब का दौरा करने वाले हैं, लेकिन इस संबंध में अब तक उन्होंने एक भी शब्द नहीं कहा. पत्रकारों से गोयल ने बाढ़ की स्थिति के मद्देनजर प्रारंभिक आकलनों के अनुसार लगभग 4 लाख एकड़ की फसलें पूरी तरह से तबाह हो गई हैं.